

## פרשת תרומה תשע"א

אויסגעקוקט זייער שוואך און נישט געזונט. משה האט רחמנות געהאט אויפן פאפויגיי. ער האט געברענגט א באקס פון זיין דירה מיט אביסל אלטע ברויט פונעם פריזער. מיט דעם ברויט האט ער געפירט דעם פויגל אריין אין באקס און דאן האט ער עס אהיימגעברענגט.

ווען דער פויגל איז אריינגעקומען אין שטוב, האט עס אנגעהויבן צו רעדן. די ערשטע זאך וואס עס האט געזאגט איז געווען "יום השישי..." (אזוי ווי ביי קידוש ליל שבת) און "ברוך השם..." משה מיט זיין בני בית זענען איבערראשט געווארן. זיי האבן קיינמאל נישט געהערט א פאפויגיי וואס האט געקענט אזוי פיל רעדן. חוץ פון דעם, האבן זיי קיינמאל נישט געהערט א פויגל רעדן אזעלכע רייד אזוי ווי "ברוך השם."

משה האט גענומען טראכטן... אויב א פויגל, וואס האט נישט קיין שכל, קען לויבן דעם באשעפער מיט זאגן "ברוך השם", פארוואס זאל ער נישט קענען אויך באדאנקען דעם אייבערשטען אמאל! און מיט דער מחשבה זענען ער מיט זיין בני בית צוביסלעך געווארן בעלי תשובות!

יוסי איז ערשטוינט געווארן צו הערן דעם מעשה. דאן האט ער געזאגט צו משה אז ער אליינס האט פארלוירן א פאפויגיי אין די זעלבע צייט ווען משה האט געטראפן יענע פויגל וואס האט גערעדט. דאן האט יוסי פונקטליך מסביר געווען ווי אזוי זיין פאפויגיי קוקט אויס.

משה האט אלעס צוגעהערט און ער האט געזאגט אז ער האט יוסי'ס פאפויגיי! יוסי איז גלייך אריבערגעפארן צו משה'ס הויז. ווען יוסי איז אריינגעקומען אין שטוב, האט דער פאפויגיי אנגעהויבן צו רעדן אסאך, אזוי ווי עס האט דערקענט יוסי. יוסי האט אריינגעלייגט זיין האנט אין דעם שטייג אין דער פאפויגיי איז גלייך געקומען צו אים. יוסי האט אהיימגעברענגט דעם פאפויגיי און זיין משפחה האט שטארק געפרייט. "ב"ה אז זיי האבן צוריקבאקומען דעם פאפויגיי און דורך דעם פויגל איז מקורב געווארן נאך א משפחה תחת כנפי השכינה!

עס שטייט אין פסוק: "ועשו לי מקדש ושכנתי בתוכם." זאגט די מפרשים אז "בתוכם" מיינט אז דער אייבערשטער וויל רוהן זיין הייליגע שכינה אין די אידן אליינס. אזוי ווי עס שטייט סוף סדרה "...ושכנתי בתוך בני ישראל." זאגט דער מדרש אויף דעם פסוק "ושכנתי בתוכם": "ואם יעשו רצוני אין שכינתי זזה מביניהון (מדרש תנחומא (וורשא) בחקתי פרק ג). טאמער די אידן וועלן טון דעם אייבערשטען'ס רצון, וועט די הייליגע שכינה קיינמאל נישט אוועקרוקן פון אונז!

זאגט דער של"ה הקדוש אז די אויבערדערמאנטע פסוק קומט אונז צו לערנען אז "... ונמצאת השכינה כאכסנאי הולך ממקום למקום, ולזה אמר ושכנתי בתוכם, ולא אמר ושכנתי למטה אלא בתוכם, כדמיון אכסנאי, כלומר בכל מקום שילכו [בני ישראל] אלך עמהם ואשכון בתוכם וכו'" (ספר שמות - פרשת תרומה, תורה אור א) ד"ה וואו נאר די אידן זאלן זיין אין דעם טינקעלן גלות, טוט די הייליגע שכינה אונז באגלייטן. גוט שבת אלע אידן.

גוט שבת אלע אידן. ר' יוסף "יוסי" וואלס איז היינט דער מנהל כללי פון דעם באקאנטן מוסד "ערכים" א מוסד וואס איז מקרב טויזענטער אידן ארום די וועלט. לעצטענס איז יוסי זוכה געווען צו העלפן א משפחה צוריקקומען צו אידישקייט, דורך א פלא'דיגע השתלשלות און א מורא'דיגע השגחה פרטית מעשה.

פאר פונף און בערך צוואנציג יאר, האט יוסי געהאלטן אין שטוב א מין פויגל וואס מען רופט א פאפויגיי (פארט). דער פאפויגיי איז פון די קלוגסטע מין פויגל און עס קען לערנען צו זאגן ווערטער וואס עס הערט פון זיין בעלים. יוסי'ס פאפויגיי האט טאקע געקענט אסאך ווערטער. יוסי פלעגט מהנה זיין בעלי תשובות מיט דעם פויגל ווען זיי זענען געקומען צו אים אין שטוב. עס איז געווען אזוי ווי א "מילתא דבדיחותא" פאר מענטשן צו הערן ווי דער פאפויגיי רעדט, און עס האט געהאלפן מאכן מענטשן שפירן מער באקוועם אין זיין הויז.

איין טאג, האט עמיצן בטעות געשפריצט הייסע וואסער אויף דעם פאפויגיי און עס איז ארויסגעפלייגן פון אן אפענע פענסטער. יוסי מיט זיין משפחה זענען געווארן זייער צובראכן. זיי האבן געזוכט דעם פויגל לעבן זיין הויז אבער זיי האבן עס נישט געטראפן. אפאר טעג שפעטער האט יוסי'ס מאמע גערופן צו זאגן אז זי מיינט אז דער פאפויגיי איז אין א בוים לעבן אירע הויז, ווייל פלוצלינג האט זי געהערט א קול אזוי ווי יוסי'ס ארויסקומענדיג פונעם בוים. (ווייל דער פאפויגיי האט גערעדט אזוי ווי יוסי'ס קול.) יוסי איז שנעל אריבערגעפארן צו זיין מאמע'ס הויז, אבער ליידער האט ער גארנישט געטראפן, ווייל דער פויגל איז שוין אוועקגעפלייגן. צוביסלעך האבן זיי מייאש געווען פון דעם פאפויגיי, און זיי האבן שוין געקיפט א נייע. אבער, דער נייער פויגל איז נישט געווען אזוי קלוג ווי דעם אלטען.

בערך א האלבע יאר שפעטער האט איינער אין דעם "ערכים" אפיס געזאגט צו יוסי אז עס איז דא עפעס א "פרישע" בעל תשובה וואס האט ליב פאפויגייס. און וויבאלד אז יוסי אליינס האט אויך געהאט א פאפויגיי, אפשר זאל יוסי מקרב זיין יענעם דורך רעדן וועגן פאפויגייס, וכו'.

בקיצור, איין טאג דערנאך איז יוסי געווען פארנדיג פון ירושלים קיין בני ברק ווען ער האט באקומען א טעלעפאן קאל פון יענעם בעל תשובה. דער בעל תשובה, וואס האט געהייסן "משה" (נישט זיין עכטע נאמען) האט געזאגט צו יוסי אז א פאפויגיי האט אים טאקע געמאכט פאר א בעל תשובה! דאן האט משה אנגעהויבן צו דערציילן ווי אזוי עס איז געשען.

משה האט מקדים געווען מיט דערציילן אז ער איז אויפגעוואקסן אלס פרייער איד אין ארץ ישראל. ליידער האט ער נישט געקענט די אלף בית פון אידישקייט. ווייל קיינער האט אים נישט אויסגעלערנט. איין טאג אבער האט אלעס געטוישט.

עס איז געווען שבת קודש און משה האט פארברענגט מיט חברים אויף א פעלד. פלוצלינג האבן די חברה באמערקט א גרויסען שיינען פויגל, א פאפויגיי. דער פויגל האט